

اقبال اور پاکستان کی نظریاتی اساس قومی و ملی تقاضوں کا امتزاج

سید عبدالرحمن

علامہ اقبال ایک عظیم فلسفی اور شاعر ہی نہیں بلکہ ایک جلیل القدر مفکر اور عظیم المرتبت قائد بھی تھے۔ ایک سیاسی قائد کی حیثیت سے ان کی خدمات کا قائد اعظم نے اعتراف کیا ہے^(۱) حقیقت یہ ہے کہ سیاست سے علامہ اقبال کی دلچسپی حیات و کائنات سے متعلق ان کے فلسفیانہ وجود ان کا نتیجہ تھی۔ اسی لیے اور وہ کہ مقابله میں ان کی سیاسی فکر زیادہ گہری اور عملی سیاست میں ان کا رول زیادہ تخلیقی تھا۔^(۲)

بر صغیر کی تحریک آزادی میں علامہ اقبال کا سب سے نمایاں کارنامہ یہ تھا کہ انہوں نے مسلمانوں کے مستقبل کے لیے نہ صرف ایک سیاسی نصب العین دریافت کیا بلکہ اس کی نظریاتی اساس بھی فراہم کی۔

بر صغیر کے مسلمانوں کے لیے علامہ اقبال نے جو سیاسی نصب العین پیش کیا وہ ایک آزاد اسلامی ریاست کی تشکیل تھا جس کا جواز یہ تھا کہ مسلمان اور هندو دونوں الگ الگ قوم ہیں اور مسلمانوں کی قومیت کی اساس وطن نہیں مذہب ہے۔ اس بات کی وضاحت، انہوں نے اپنے سیاسی کردار کے اولین مرحلہ میں کی۔ „مسلمانوں اور دنیا کی دوسری قوموں میں اصولی فرق یہ ہے کہ قومیت کا اسلامی تصور دوسری اقوام کے تصور سے

بالکل مختلف ہے ۔ ہماری قومیت کا اصل اصول نہ اشتراک زبان ہے نہ اشتراک وطن ، نہ اشتراک اغراض اقتصادی ، بلکہ ہم لوگ اس برادری میں جو جناب رسالت مآب صلی اللہ علیہ وسلم نے قائم فرمائی تھی اس لیے شریک ہیں کہ مظاہر کائنات کے متعلق ہم سب کے معتقدات کا سرچشمہ ایک ہے ، اور جو تاریخی روایات ہم سب کو ترکہ میں پہنچی ہیں وہ بھی ہم سب کے لیے یکسان ہیں ۔ اسلام تمام قیود سے بیزاری ظاہر کرتا ہے اور اس کی قومیت کا دارودار ایک خاص تہذیبی تصور پر ہے جس کی تجسمی شکل وہ جماعت اشخاص ہے جس میں بڑھتے اور پہلتے رہنے کی قابلیت طبعاً موجود ہے ۔ اسلام کی زندگی کا انحصار کسی خاص قوم کے خصائص مخصوصہ و شمائیں مختصہ پر نہیں ہے ، غرض اسلام زمان و مکان کی قیود سے میرا ہے » (۳) مسلمانان ہند کی جداگانہ حیثیت سے متعلق اقبال کی اس فکر کا اظہار مختلف انداز میں ہوتا رہا لیکن اس کے تحفظ کے لیے ایک ٹھوس تجویز کی صورت میں اس کو انہوں نے اپنے صدارتی خطبہ میں جو مسلم لیگ کے سالانہ اجلاس اللہ آباد ۱۹۳۰ء میں پڑھا گیا ، پیش کیا یہ وہ زمانہ تھا جبکہ یہ یقین ہو چلا تھا کہ برطانوی حکومت بر صغیر کے مستقبل کا فیصلہ یورپی قومیت کے اصول پر کرے گی ، اقبال نے یورپی قومیت کو مسترد کرنے ہوئے کہا (۴) ۔ اسلام بیک وقت اخلاقی اور سیاسی نصب العین ہے اور یہ بر صغیر کے مسلمانوں کی زندگی میں اہم تشکیلی عنصر رہا ہے ۔ مسلمانوں کے لیے یہ قطعاً

ممکن نہیں کہ وہ ایسے سیاسی ملک کو اپنائیں جس میں ان کے مذہبی اقدار کو کماحقدہ جگہ حاصل نہ ہو^(۵) - یہ بات بالخصوص ہندوستان کے مسلمانوں کے لیے اقلیت میں ہونے کی وجہ سے زیادہ اہمیت کی حامل ہو جاتی ہے اس لیے یورپی جمہوریت ہندوستان پر فرقہ واری گروہوں کو تسلیم کئی بغیر منطبق نہیں کی جا سکتی اس لیے مسلم ہندوستان کی تخلیق و تشکیل کا مطالبہ مکمل طور پر حق بجانب^(۶) اس لیے :

”میں چاہوں گا کہ پنجاب ، شمال مغربی سرحدی صوبہ ، سندھ اور بلوجستان ایک واحد مملکت میں مددغ ہو جائیں - حکومت خود اختیاری ، برطانوی سلطنت کے اندر ہو یا باہر ، ایک مسلم شمال مغربی ہندوستانی مملکت کی تشکیل کم از کم مجھے ان شمال مغربی علاقہ کے مسلمانوں کی حتمی تقدیر ذکھانی دیتی ہے“^(۷)
 ابتداء میں اس مجوزہ ریاست کا جو تصور علامہ اقبال کے ذہن میں ابھرا وہ صرف شمال مغرب کے مسلم اکثریتی صوبوں تک محدود تھا لیکن بعد کی تحریریں بالخصوص ان کی قائد اعظم سے جو مراسلت ۱۹۳۶ء اور ۱۹۳۷ء کے دوران ہوئی ، اس سے ظاہر ہوتا ہے کہ اس تصور میں شمال مغرب کے صوبوں کے ساتھ شمال مشرق کے مسلم اکثریتی علاقوں بھی شامل ہو گئے^(۸) - جہاں تک برصغیر میں ایک آزاد اسلامی ریاست کے قیام کا تصور ہے۔ اس کی جھلکیاں علامہ اقبال سے قبل اور وہ کی فکر میں بھی ذکھانی دیتی ہیں - حقیقت تو یہ ہے کہ مسلمانوں کی سیاست کا دھارا سرسید کے دور سے کچھ اسی سمت بھی رہا تھا - اگرچہ سرسید نے ایک ریاست کے

امکان پر غور نہیں کیا لیکن ایک انگریز مصنف اسپیر کے الفاظ میں
ان کے سارے انداز فکر و عمل میں پاکستان کا تصور مضمون تھا (۹)۔
سرسید کے ہم عصر جمال الدین افغانی کے بارے میں کہا جاتا
ہے کہ „انہوں نے ایک مسلم جمہوریہ کا خواب دیکھا تھا جس میں
مرکزی ایشیاء کی اشتراکی جمہوریتیں، افغانستان اور بر عظیم کے
شمال مغرب کے مسلم اکثریت والے علاقے شامل تھے“ (۱۰)
قسطنطینیہ سے بر صغیر کے مغربی علاقے تک ایک „مسلم راہ گذر“
کا ذکر اکثر تحریروں میں ملتا ہے (۱۱)۔ فکری روشن اور اشاروں کے
قطع نظر تقسیم ہند کی بعض نہوس تجویزیں بھی علامہ اقبال سے
قبل منظر عام پر آچکی تھیں۔ ان میں ایک تجویز عبدالقدار بلگرامی
کی تھی جو ۱۹۲۰ء میں بدایوں کے اخبار ذوالقرین میں شائع
ہوئی (۱۲)

ڈاکٹر اشتیاق حسین قریشی کے خیال میں مجوزہ ریاست کے
اضلاع کی جو فہرست اس میں دی گئی وہ مغربی اور مشرقی
پاکستان کی موجودہ حدود سے زیادہ مختلف نہ تھی (۱۳)۔ یہاں یہ
بات دلچسپی سے خالی نہ ہوگی کہ مجوزہ مسلم ریاست کا نام تجویز
کرنے والے چودھری رحمت علی ہیں جس کو انہوں نے ۱۹۳۳ء میں
اپنے پمپلٹ (Now and Never) میں پیش کیا (۱۴)۔

اس حقیقت کے باوجود کہ اقبال سے قبل تقسیم ہند اور جنوبی
ایشیاء میں ایک اسلامی ریاست کی تشکیل کی متعدد تجویزیں پیش
کی گئی تھیں۔ حصول پاکستان کے ارتقاء میں اقبال کا جو عظیم
کارنامہ ہے اس کی وقت میں کمی نہیں آ جاتی۔ حقیقت یہ ہے کہ
علامہ اقبال کی عظمت اسلامی ریاست کی تجویز پیش کرنے میں

نہیں بلکہ اس تصور کو نظریاتی اساس منہیا کرنے میں ہے۔ یہ کہنا قرین انصاف نہ ہوگا کہ علامہ سری قبل تقسیم ملک کر جو رجھانات کام کر رہے تھے وہ نظریاتی اساس سری یکسر خالی تھے۔ تاہم یہ کہنا مبالغہ نہ ہوگا کہ یہ رجھانات زیادہ منفی عوامل و معکرات کا نتیجہ تھے۔ برصغیر میں متحده قومیت کی مخالفت کا بڑی حد تک غالب اور اہم محرک مسلمانوں کا یہ خوف تھا کہ متحده ہندوستان میں ان کی حیثیت ایک اقلیت کی ہوگی جس کی بقا کا تمام تر دارومندار ہندو اکثریت کے رحم و کرم پر ہوگا۔ اس خوف میں اضافہ کرنے والی ہندوؤں کی متعصبانہ ذہنیت تھی جس کا اظہار ان کی مذہبی احیاء کی تحریکوں اور دستوری جدوجہد میں غیر روا دارانہ رویہ سری ہوتا رہا تھا۔ مسلمانوں کے علیحدگی پسند مسلک میں ایک اور محرک کو نظر انداز نہیں کیا جا سکتا، یہ تھا مسلمانوں کے جداگانہ ہستی ہونے کا وہ شعور جو ان کی مخصوص ثقافت اور برصغیر کے صدیوں تک حاکم ہوئے کا نتیجہ تھا۔ اس شعور کے زیر اندر مسلمان چاہتر تھے کہ برصغیر کے نئے سیاسی و معاشی ڈھانچے میں بھی ان کی یہ اہم تاریخی حیثیت بہ ہر طور پر برقرار رہے (۱۵)۔

علامہ اقبال نے ان منفی عوامل کے مقابلہ میں مطالہ پاکستان کو زیادہ مشتبہ اور جامع بنیادوں پر پیش کیا۔ من جملہ اور امور کے علامہ اقبال نے اپنے مطالہ میں جس اصول پر زور دیا وہ قوموں کا حق خود اختیاری ہے۔ یہ بات محتاج بیان نہیں کہ علامہ اقبال نے اپنے نظریہ حیات میں جس بات پر زور دیا وہ یہ ہے کہ انسانی خودی ایک حقیقت ہے اور اس کی ترقی و تکمیل حیات انسانی کا منشا و مقصد ہے لیکن افراد کی خودی کی تکمیل کے لیے جس مقصد آفرینی اور

مقصد گوشی کی ضرورت ہوتی ہے اس کا تمام تر دار و مدار حیات اجتماعی پر ہے۔ افراد کی زندگی کا اصل منبع و مخزن سماج ہوتا ہے جس میں وہ پیدا ہوتے اور پرورش پاتھ ہیں۔ سماج اپنی روایات، اپنے مذہب اور اپنے ادب سے اپنے افراد کے لیے فکر و عمل کا میدان فراہم کرتی اور اپنی میراث کے ذریعے ان کے حال پر استوار کر کر ان میں مستقبل کی امنگی اور آرزوئیں پیدا کرتی ہے۔ لیکن تعمیر و ترقی کے یہ موقع ایک قوم اپنے افراد کو اس وقت عطا نہیں کر سکتی جب تک کہ وہ خود دوسری قوموں سے آزاد نہ ہو۔ آزادی کی خواہش ہر قوم کا بنیادی حق ہے۔ کسی قوم کا یہ جذبہ کہ اپنی شخصیت کی تعمیر اپنی مرضی سے کرے ایک پاکیزہ جذبہ ہے جس کا احترام کرنا دوسری قوموں کے لیے لازمی ہے۔ اس جذبہ کو کسی تنگ نظر فرقہ واریت سے منسوب نہیں کیا جا سکتا (۱۶)۔ البتہ متعصبانہ فرقہ واریت، جس میں ایک فرقہ دوسرے فرقوں کے خلاف نفرت و عناد کر جذبات سے معمور اور متاثر ہو جاتا ہے، علامہ اقبال کے بقول ویست اور رذیل ہے (۱۷)۔ اس کی اسلام میں کوئی گنجائش نہیں۔ اسلام نے دیگر فرقوں کے رواجوں اور سماجی و مذہبی اداروں کا نہ صرف احترام کرنے پر زور دیا ہے بلکہ ضرورت پڑنے پر ان کی عبادت گاہوں تک کی حفاظت اور مدافعت کرنے کی تلقین کی ہے (۱۸)۔

بیہان اس بات کی وضاحت ضروری ہے کہ قوم کا جو تصویر علامہ اقبال کے ذہن میں تھا اس کی اساس علاقہ نہیں۔ مشترک علاقہ سے مشترک قومیت کا نشوونما پانا لازمی نہیں۔ فرانسیسی مفکر رینان کی طرح علامہ اقبال کے نزدیک قوم ایک روحانی وجود کی حیثیت رکھتی ہے جس کی تشكیل اس اجتماعی ہم آہنگی سے ہوتی ہے جو

باہم مل جل کر رہنے کی طویل خواہش اور تجربہ کا نتیجہ ہوتی ہے۔ اس اجتماعی آگھی کا ایک ماضی، حال اور مستقبل ہوتا ہے (۱۹)۔

ماضی کے تجربات پر مشتمل مشترک اقدار دراصل وہ عنصر ہوتا ہے جو قومی زندگی کے حال کو ایک بڑی حقیقت میں تبدیل کرتا ہے پھر اسی حال سے اس کے مستقبل کی آرزوئیں پیدا ہوتیں اور اس کی تکمیل کی راہ متعین ہوتی ہے (۲۰)۔

قوم کے اس تصور کو پیش کرکے علامہ اقبال نے ثابت کیا کہ ہندوستان کی حیثیت ایک براعظم کی ہے جس میں دو بڑی قومیں آباد ہیں۔ ایک مسلمان دوسرے ہندو۔ ان دونوں کا مذهب الگ الگ ہے۔ ان کا ثقافتی ارتقاء اصول اور ہیئت دونوں اعتبار سے جدا جدا ہے۔ تہذیب و ثقافت کا ربط مشرق بعید اور جنوب مشرقی ایشیاء کی بدھ مت کی روایات سے ہے (۲۱)۔ مسلمانوں کی ثقافت کا سرچشمہ ان روایات میں ہے جو اسلام کے زیر اثر مشرق وسطی میں فروغ پائیں۔ یہی وجہ ہے کہ ہندو اور مسلم تہذیب کے ہوتے ان کے باہمی تعلقات کی تاریخ میں کوئی سنگم نہیں بنا سکے (۲۲)۔

اس حقیقت کے پیش نظر ہندو اور مسلمانوں کے سیاسی رویہ کو متحده قومیت کے اصول پر طے کرنا برصغیر کی تاریخ کی ایک اہم حقیقت کو پس پشت ڈال دینا ہے۔ اگرچہ متحده قومیت میں خود ہندوؤں کے لیے اپنی انفرادیت کو قربان کرنا ہوگا جس سے ان کی آزادانہ تعمیر و ترقی کے موقع کھٹ جائیں گے لیکن مسلمانوں کے لیے اس کا قبول کرنا اپنے انفرادی وجود کے حق سے دستبردار ہو جانا ہے۔ اس لیے کہ متحده قومیت اس اصول پر مبنی ہے کہ مذهب اور سیاست دونوں الگ الگ حقیقتیں ہیں۔ اس لیے مذهب سے علیحدہ ایک

سیاسی نصب العین کی تشكیل کر لینا بھی ممکن ہے لیکن اسلام ایک واحد اور ناقابل تجزیہ حقیقت ہے (۲۲) -

اسلام روح و مادے کی تفریق کو تسلیم نہیں کرتا ہے۔ مادہ اور روح دو اصل ایک ہیں۔ روح زمان و مکان کی قید میں آکر مادہ بن جاتی ہے۔ اس طرح روح و مادہ ایک شے کے دو پہلو نہیں بلکہ ایک اور صرف ایک ہے۔ یہ نقطہ نظر کا فرق ہے کہ یہ کبھی مادہ دکھانی دیتی ہے تو کبھی روح۔ روح و مادہ کی یگانگت سر ہی اسلام میں مذہب و سیاست کے ایک ہونے کا تصور پایا جاتا ہے۔ اقبال نے اس بات پر خاصہ زور دیا ہے کہ اسلام میں مذہب نجی معاملہ نہیں۔ اس کے ماننے والوں کے لیے یہ ممکن نہیں کہ اپنی ذاتی زندگی میں ایک نصب العین کو برتبیں اور قومی زندگی میں دوسرے نصب العین کو اپنائیں۔ فی الحقیقت اسلام کا مذہبی نصب العین اس کے پیدا کردہ عمرانی نظام سے نامیاتی طور پر وابستہ ہے۔ اس لیے اس میں ایک کو ترک کرنا دوسرے کو ترک کرنے کے مترادف ہے (۲۳)۔

اس حقیقت کی وضاحت کرنے کے بعد کہ برصغیر میں دو قومیں آباد ہیں اور یہ کہ مسلمانوں کے لیے متعدد قومیت کا اصول خاص اصول نہیں، علامہ اقبال نے زور دیا کہ برصغیر کے سیاسی مستملہ کا منصفانہ حل صرف یہ ہو گا کہ اس کی دو بڑی قوموں کے حق خود اختیاری کو تسلیم کیا جائے۔ مسلمانوں کے لیے اس حق کو تسلیم کرنے کے اظہار کی پہلی صورت یہ ہو گئی کہ جس علاقہ میں مسلمان اکبریت میں ہیں وہ انہیں دے دینے جائیں۔ ملک کی اس تقسیم سے جو ایک اسلامی ریاست وجود میں آئے گی وہ ہندوستان اور اسلام دونوں کے بہتر مقاد میں ہو گی۔ ہندوستان کے لیے خود

علامہ اقبال کے الفاظ میں، "اس کے وجود کے معنی ہوں گے تحفظ و امن کے۔ جو قوت کے اندر وہی طور پر توازن کے نتیجے میں پیدا ہو گئی" (۲۵)۔ اور اسلام کے لیے ایک ایسی ریاست کو وجود میں لانے کا موقع ملے گا جو اس کو اپنے قوانین و ضوابط مرتب کرنے، اپنی تعلیم و ثقافت کے خدوخال درست کرنے اور اس کی اپنی اصلی روح سے مسلمانوں کو قریب لانے اور عصر جدید کے تقاضوں سے ہم آہنگ ہونے کا موقع فراہم کرے گی (۲۶)۔

یہ ہے مختصر وضاحت اس اصول خود اختیاری کی جس کو علامہ اقبال نے عہد حاضر کے برصغیر میں پیش کر کر مسلمانوں کے لیے ایک ریاست کے مطالبہ کی اساس بنایا۔ لیکن اس ریاست کی نظریاتی اساس کا ایک اور پہلو ہے جس کو ابھی تک خاطر خواہ اجاگر نہیں کیا گیا۔ حقیقت یہ ہے کہ علامہ نے برصغیر میں جس اسلامی ریاست کی تجویز پیش کی اس کا مقصد ایک قومی ریاست کی تشكیل نہ تھا۔

علامہ اقبال جدید قومیت کے سخت مخالف تھے، "اسلام ہمیشہ رنگ و نسل کے عقیدہ کا جو انسانیت کے نصب العین کی راہ میں سب سے بڑا سنگ گران ہے نہایت کامیاب حریف رہا ہے۔ ان کا (مسلمانوں کا) حقیقی فرض سارے بنی آدم کی نشوونما ہے۔ نسل اور حدود ملک کی بنیاد پر قبائل اور اقوام کی تقسیم، حیات اجتماعی کی ترقی اور تربیت کا ایک وقتی اور مادی پہلو ہے۔ اگر اسے وہی حیثیت دی جائے تو مجھے کوئی اعتراض نہیں لیکن میں اس چیز کا مخالف ہوں کہ اسے ان کی قوت عمل کا مظہر اتم سمجھ لیا جائے" (۲۷)۔

علامہ کر نزدیک قومیت مختلف انسانی گروہوں کے سہولت تعارف کی حد تک تو درست ہے (۲۸)۔ لیکن حیات اجتماعی کی ایسی اساس نہیں جس پر روحانی و مادی اقدار کی یگانگت کے ساتھ افراد جماعت کی صحت مند تعمیر و ترقی کا لانچہ عمل تیار کیا جا سکے۔ علامہ اقبال کر نزدیک جدید قومیت یورپ کی مسیحی تہذیب کی پیداوار ہے (۲۹)۔ مسیحیت نے وسطی دور میں جو یورپی وحدت قائم کی وہ نظام اپنی روحانی و مادی ثنویت کی وجہ سے جدید عہد کے تقاضوں کو پورا کرنے کی صلاحیت نہیں رکھتا تھا۔ اس کے خلاف رد عمل ایک طبعی امر تھا لیکن اس طرح کے رد عمل کا اسلام کو کوئی خطرہ نہیں (۳۰)۔ اسلام اپنی آپ تقدیر ہے وہ کسی اور تقدیر کا پابند نہیں (۳۱)۔ مسیحیت کے برخلاف اسلام حقیقت مطلقاً کا ایسا تصور پیش کرتا ہے جو قائم و دائم پر ہر لحظہ اختلاف و تغیر میں جلوہ گر دیکھتے ہیں۔ اس لیے اس کا پیدا کردہ ثقافتی نظام جو دراصل حقیقت مطلقاً کو حیات انسانی میں رکھنے کی کوشش ہے جو ثبات و تغیر دونوں سے ہم آہنگ ہونے کی مکمل صلاحیت رکھتا ہے اس نظام کے پاس ایسے دوامی اصول ہیں جن کی بدولت اسلام اپنی حیات اجتماعیہ میں انہی میں اصل روح کے ساتھ نظم و ضبط کو برقرار رکھ سکتا ہے۔ لیکن دوامی اصولوں کا یہ مطلب تو ہے نہیں کہ اس سے تغیر و تبدیلی کے جملہ امکانات کی نفی ہو جائے۔ اس لیے کہ تغیر وہ حقیقت ہے جسے قرآن پاک نے اللہ تعالیٰ کی ایک بہت بڑی آیت ثہرا دیا ہے۔ اس صورت میں تو ہم اس سے کو جس کی نظرت میں حرکت ہی حرکت ہے، حرکت سے عاری کر دین گئے۔ اسلام کی ہیئت ترکیبی میں وہ عنصر جو اس کے اندر حرکت اور تغیر قائم رکھتا ہے وہ ہے اجتہاد (۳۲)۔

ان حقائق کی روشنی میں علامہ اقبال نے زور دیا ہے کہ اسلام نے نوع انسانی کی وحدت کا جو تصور پیش کیا ہے اور جس کا عملی اظہار تاریخ میں ہوا اجتہاد کرے ذریعہ اس کی تشکیل جدید اپنے اصلی مقصد سے دور ہو جانے کے مترادف نہ ہوگی - ان کے خیال میں اسلام میں نوع انسانی کی وحدت کے سیاسی تصور کا عملی اظہار خلافت میں ہوا لیکن خود خلافت کا ادارہ جامد نہیں - اس سے متعلق علماء میں آغاز کار سے اختلاف رائے رہا اور متعدد تبدیلیوں کو اسلام کے مفائز نہیں سمجھا گیا - خوارج کے نزدیک خلافت کی سرے سے ضرورت نہیں (۲۲) - بعض نے اس کا تعلق ضرورت اور مصلحت وقت گردانا - البتہ بعض نے اسے وجوب کا درجہ دیا - لیکن وہ مکتب جس نے اس کو شرعی ضرورت قرار دیا اس میں بھی ارتقاء ہوتارہا - مثلاً بعض مفکرین نے خلیفہ کے لیے قریشی ہونے کی شرط کو لازمی نہیں سمجھا تو بعض نے سمندر حائل ہونے پر ایک سے زیادہ خلافتوں کو غیر شرعی نہیں گردانا - اس فکری تناظر میں اقبال نے خلافت کے پرانے تصور سے اختلاف کر کے کہا کہ موجودہ حالات میں خلافت کا ایک فرد واحد میں ہونا نہ احسن ہے اور نہ ممکن ہے ویسے بھی اُن کے خیال میں اب امامی میں جو خلافت قائم رہی وہ مسلمانوں کی سیاسی وحدت کی بہترین شکل نہیں تھی - جو سلطنتیں اموی اور عباسیوں کے زیر اقتدار قائم ہوئیں وہ اسلام کی سیاسی وحدت کا مظہر نہیں تھیں اقبال کے خیال میں اس طرح کی سلطنتوں نے ملت اسلامیہ کی وحدت کے صحیح خدوخال کو خاطر خواہ اجاگر نہیں ہونے دیا بلکہ اسلام کے سیاسی نصب العین کو پس پردہ ہی نہیں پس پشت ڈال رکھا (۲۳) - ان حقائق کی روشنی میں اقبال نے اس رائے کا اظہار کیا کہ -

”بحالت موجود تو یہی معلوم ہوتا ہے کہ ام اسلامیہ میں ہر ایک کو اپنی ذات میں ڈوب جانا چاہیے۔ انہیں چاہیے اپنی ساری توجہ اپنے آپ پر مرکز کر دین حتیٰ کہ ان سب میں اتنی طاقت پیدا ہو جائیں کہ باہم مل کر اسلامی جمہوریتوں کی ایک برادری کی شکل اختیار کر لیں۔ میں تو کچھے یوں ہی دیکھ رہا ہوں کہ اللہ تعالیٰ کی قدرت کاملہ شاید ہم مسلمانوں کو بتدریج سمجھا رہی ہے کہ اسلام نہ تو وطنیت ہے۔ شہنشاہیت بلکہ ایک انجمن اقوام جس نے ہمارے خود پیدا کردہ حدود اور نسلی امتیازات کو تسليم کیا ہے تو محض سہولت تعارف کر لیے، اس لیے نہیں کہ اس کے ارکان اپنا اجتماعی مطیع نظر محدود کر لیں۔“ (۲۵)

دوسری عالمگیر جنگ کے بعد جب کہ پاکستان اور انڈونیشیا عالم اسلام کے نقشہ پر آزاد ریاستوں کی حیثیت سے نمودار ہوئی اور اس کے بعد افریقہ اور ایشیا کے کمی عرب اور مسلم ملکوں نے مغربی استعمار کے چونے کو نکال باہر پہنیکا تو عالمی سیاست میں ان کے درمیان باہمی تعاون کی نئی صورتیں دریافت ہوئیں جس کو (Neo-Pan-Islamism) کہا جاتا ہے۔ اس کے تحت سارے اسلامی ممالک ایک مرکز اقتدار کے تحت نہیں آئے ان میں باہمی اشتراک کی راہیں کھل گئیں جن کی منزل بین الاقوامی سانچہ میں ان ملکوں کے لیے وحدت و سالمیت کا حصول ہے۔ اگرچہ اقبال کو اس (Neo-Pan-Islamism) کا خالق کہنا مبالغہ ہو گا لیکن اس کے پاکستان کے مطالبہ میں (Neo-Pan-Islamism) کی پیش بینی صاف دکھائی دیتی ہے۔

اس طرح یہ بات واضح ہو جاتی ہے کہ علامہ اقبال کی پاکستان سے مراد ایک قومی ریاست کی تشکیل نہ تھی۔ ان کے مطالبہ پاکستان کا ایک اہم محرك اسلام کا بین الاقوامی نصب العین تھا۔

حوالہ جات

- ۱ - قائد اعظم نے لکھا ہے .. بد مسلم لیگ کے لئے عظیم کارنامہ تھا کہ اس کی قیادت کو اکٹھتی اور اقلیتی دونوں صوبوں میں تسلیم کر لیا گیا۔ سر محمد اقبال نے اس غایت کی تکمیل میں گو ایس وقت میں ، جب کہ اس کی اہمیت خواہ پر بورے طور پر منکش ف نہیں ہوتی تھی ، نمایاں حصہ لیا۔ جس کا نقشہ ۲۳ مارچ ۱۹۴۰ء کی قرارداد لاہور میں کھینچا گیا اور جو پاکستان کی قرارداد سے معروف ہے ، بیش لفظ ، دیکھئے اقبال کے خطوط جناب کے نام ، لاہور ۱۹۴۳ء ص ۳۔
- ۲ - « اقبال کے تصورات واقعیت میں تصورات سے ہم آہنگ تھے اور مجھیں ہندوستان کو دریش دستوری مسائل کے محاذ اور مطالعہ نے بالآخر انسی نتائج پر پہنچایا جو اگر جل کر متعدد مسلم ہند کے مشترکہ نسب العین کی صورت میں ظاہر ہوا ۔ ایضاً ، ص ۲۔
- ۳ - اقبال .. ملت یہاں پر ایک عمرانی نظر ۔ ۱۹۱۰ء (ترجمہ از مولانا ظفر علی خان) دیکھئے سید عبدالواحد معینی (مرتب) مقالات اقبال ، لاہور ۱۹۶۳ء ، ص ۱۱۹ - ۱۲۰ ۔
- ۴ - اقبال صدارتی خطبہ سالانہ اجلاس آل انتیا مسلم لیگ الہ آباد ۳۰ دسمبر ۱۹۴۰ء (خطبہ الہ آباد)
- ۵ - دیکھئے سید عبدالواحد (مرتب) لاہور ۱۹۶۳ء
- ۶ - ایضاً ص ۱۶۶
- ۷ - ایضاً ، ص ۱۶۰
- ۸ - ایضاً ص ۱۶۱
- ۹ - اقبال کے خطوط جناب کے نام ، محوالہ بالا ، ص ۲۲ ۔
- ۱۰ - بی ، اسپیر ، India , Pakistan and the West ۱۹۵۸ء ، ص ۱۹۱ ۔
- ۱۱ - اشتیاق حسین فریضی ، بر عظیم پاک و ہند کی ملت اسلامیہ ، (اردو ترجمہ از ملال احمد زبیری) کراچی ۱۹۷۲ء ص ۲۸۳ ۔
- ۱۲ - ایضاً ، ص ۲۸۳
- ۱۳ - رئیس احمد جعفری (مرتب) اوراق گم گشته ، کراچی ۱۹۶۸ء ص ۳۵۳ و بعدہ .
- ۱۴ - فریضی ، ص ۳۸۳ ۔
- ۱۵ - چودھری رحمت علی No & Never , Are we to Live or Perish for Ever
- ۱۶ - Complete works of Rahmat Ali
- ۱۷ - کیمیرج ، ۱۹۴۳ء دیکھئے کے ، کج ، عزیز (مرتب)
- ۱۸ - قومی کمیشن برائے تاریخی و ثقافتی تحقیقات اسلام آباد ، ۱۹۶۸ء ص ۵۲ ۔

- ۱۵ شملہ وفد کا ایڈریس یکم اکتوبر ۱۹۰۶ء ، دیکھنے رام گوپال ،
- ۱۶ خطبہ الہ آباد ، محولہ بالا ، ص ۱۶۹
- ۱۷ ایضاً
- ۱۸ ایضاً
- ۱۹ خطبہ الہ آباد ، محولہ بالا ص ۱۶۷
- ۲۰ ایضاً
- ۲۱ ایضاً ، ص ۱۶۸
- ۲۲ خالد بن سعید ، «Pakistan, the Formative Phase» کراچی ، ۱۹۶۸ء ، ص ۹
- ۲۳ اقبال ، «تشکیل جدید الہیات اسلامیہ» (ترجمہ از نذیر نیازی) ، لاہور ، ۱۹۵۸ء ، ص ۲۲۴
- ۲۴ خطبہ الہ آباد ، ص ۱۶۷
- ۲۵ خطبہ الہ آباد - ص ۲۳
- ۲۶ ایضاً
- ۲۷ نیرنگ خیال ، جنوری ۱۹۳۳ء ، جلد ۳۶ ، ص ۱۰۳
- ۲۸ وجعلناکم شعبیاً و قبائل لتعارف و العجزات - ۱۱ : ۱۳
- ۲۹ خطبہ الہ آباد - ص ۱۶۲ - ۱۶۳
- ۳۰ ایضاً ، ص ۱۶۳
- ۳۱ ایضاً ۱۶۰
- ۳۲ تشکیل جدید الہیات اسلامیہ ، ص ۲۲۸ - ۲۲۹
- ۳۳ تشکیل جدید الہیات اسلامیہ ، محولہ بالا ، ص ۲۳۳
- ۳۴ ایضاً
- ۳۵ تشکیل جدید الہیات اسلامیہ ، محولہ بالا ، ص ۳۵ - ۳۶
- ۳۶ Encyclopaedia Pan — Islami ، ایڈیشن ۱۹۶۱ ، ۲۲۲ ب